



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 02-01-2025

தேர்தலில் வெளிப்படத்தன்மை வேண்டும்!

பிரதமராக மோடி வந்தது முதல் சட்டபூர்வமான - ஜனநாயக அமைப்புகளை கைப்பற்றுவது தொடர்ந்து நடந்து வருகிறது. அமலாக்கத்துறை. சி.பி.ஐ. போன்ற புலனாய்வு அமைப்புகளை தனது எதிரிகள் மீது பாய்ச்சும் பா.ஜ.க. அரசு, தேர்தல் ஆணையம் போன்ற அமைப்புகளைத் தன் வசப்படுத்தும் காரியங்களைச் செய்து வருகிறது.

தேர்தல் ஆணையர்களின் நியமனங்களில் இருந்தே இதனைத் தொடங்கினார்கள்.

மிகச் சந்தேகத்துக்கு உரிய வகையில் தேர்தல் ஆணையர் அருண் கோயல் என்பவரது நியமனம் நடந்தது. இவர் பஞ்சாப் மாநில அதிகாரி ஆவார். இவர் 2022 ஆம் ஆண்டு நவம்பர் 18 ஆம் நாள் திடீரென அவராக பதவி விலகினார். மறுநாளே இவர் தேர்தல் ஆணையராக நியமிக்கப் பட்டார். அதாவது தேர்தல் ஆணையராக இவரை நியமிப்பதற்காகவே பதவி விலக வைத்துள்ளார்கள் என்பது வெளிப்படையான செய்தி ஆகும். அருண் கோயல் நியமனத்துக்கு எதிராக உச்சநீதிமன்றத்தில் பல்வேறு தரப்பினரும் வழக்கு தாக்கல் செய்தார்கள்.

தேர்தல் ஆணையர் நியமனம் செய்வது தொடர்பான வழக்கு 2023 ஆம் ஆண்டு மார்ச் மாதம் உச்சநீதிமன்றத்தில் வந்தது. நீதியரசர் கே.எம். ஜோசப் தலைமையிலான ஐந்து நீதிபதிகள் அடங்கிய அரசியல் சாசன அமர்வு அதனை விசாரித்தது. அருண் கோயலின் நியமனத்தில் சந்தேகங்கள் இருப்பதாக நீதிபதிகள் சொன்னார்கள்.

“பிரதமர், மக்களவை எதிர்க்கட்சி தலைவர் மற்றும் உச்ச நீதிமன்ற தலைமை நீதிபதி ஆகியோர் அடங்கிய குழுவின் அறிவுறுத்தலின்படி, தேர்தல் ஆணையர்கள், தலைமை தேர்தல் ஆணையர் ஆகியோரை குடியரசுத் தலைவர் நியமனம் செய்ய வேண்டும். மக்களவை எதிர்க்கட்சி தலைவர் இல்லை என்றால், தனிப் பெரும்பான்மையுள்ள எதிர்க்கட்சியின் தலைவர், இந்த குழுவில் இடம்பெற வேண்டும். தேர்தல் ஆணையர்கள் நியமனம் தொடர்பாக நாடாளுமன்றத்தில் சட்டம் கீழற்றும் வரை இந்த நடைமுறை தொடரும். ஜனநாயகத்தில் தேர்தல் எந்தவித சந்தேகமும் இன்றி நியாயமாக நடைபெற வேண்டும். புனிதத்தன்மை காக்கப்படுவதை தேர்தல் ஆணையம் உறுதி செய்ய வேண்டும். இல்லையென்றால் மோசமான விளைவுகள் ஏற்படும்” என்று கூறியது உச்சநீதிமன்றம்.

உடனே ஒரு சட்டத்தைக் கொண்டு வந்தார்கள். உச்சநீதிமன்ற நீதிபதிக்குப் பதிலாக பிரதமர் விருப்பம் அமைச்சரை நியமிக்கலாம் என்று சட்டம் கொண்டு வந்தார்கள். உச்சநீதிமன்றத் தலைமை நீதிபதியை நீக்கி விட்டு ஒன்றிய அமைச்சரை நியமிப்பதன் மூலமாக தேர்தல் ஆணையத்தை தனது கைப்பாவையாக ஆக்கிக் கொண்டார்கள்.

தேர்தல் ஆணையர்களைத் தேர்வு செய்யும் குழுவில் பிரதமர், மக்களவை எதிர்க்கட்சித் தலைவர், பிரதமரால் பரிந்துரைக்கப்படும் ஒன்றிய அமைச்சர் ஒருவர் இடம் பெற்றிருப்பார்கள் என்பதே இதன் நம்பிக்கைத் தன்மையை சிதைத்து விட்டது. அமைச்சரவை செயலர் மற்றும் அரசுச் செயலர் பதவிக்குக் குறையாத இரண்டு அதிகாரிகள் கொண்ட தேடல் குழுவானது 5 பேரைத் தேர்வுக்குழுவுக்கு பரிந்துரைக்க வேண்டும். அந்த ஐந்து பேரில் உள்ளவர் களையோ அல்லது அவர்களைத் தாண்டிய வேறு யாரையுமோ பிரதமர் தலைமையிலான தேர்வுக் குழுவானது தேர்வு செய்யலாம் என்பது இப்போதைய நடைமுறையாக இருக்கிறது. இத்தகைய குழுவால் தேர்ந்தெடுக்கப்பட்டவர்கள் தான் இப்போது தேர்தல் ஆணையர்களாக இருக்கிறார்கள். இவர்கள் ஒன்றிய அரசின் அனைத்து உத்தரவுகளுக்கும் தலையாட்டிக் கொண்டிருக்கிறார்கள் என்றுதான் சொல்ல வேண்டும்.

இத்தகைய சூழலில் தேர்தல் நடத்தை விதிகளில் ஒரு திருத்தம் செய்யப் பட்டுள்ளது. வாக்குச் சாவடியில் உள்ள சி.சி.டி.வி. கேமரா பதிவுகள் உள்ளிட்ட மின்னணு ஆவணங்களை மக்கள் பார்வைக்குத் தரக் கூடாது என்று தடை விதித்துள்ளார்கள்.

அரியானா மாநில சட்டமன்றத் தேர்தல் முடிவுகள் குறித்து பல்வேறு சந்தேகங்கள் எழுந்துள்ளன. பதிவான வாக்குகளுக்கும், அறிவிக்கப்பட்ட வாக்குகளுக்கும் அதிக வித்தியாசம் சில தொகுதிகளில் இருக்கிறது. எனவே சி.சி.டி.வி. காட்சிகளைத் தகுமாறு பஞ்சாப் - அரியானா உயர்நீதிமன்றத்தில் வழக்கறிஞர் மஹேந்திர பிரச்சா என்பவர் வழக்குத் தாக்கல் செய்துள்ளார். அவர் கேட்கும் ஆவணங்களைக் கொடுக்கலாம் என்று டிசம்பர் 9 அன்று உயர்நீதிமன்றம் உத்தரவிட்டது.

உடனே இது தொடர்பாக ஒரு சட்டமசோதாவை நாடாளுமன்றத்தில் கொண்டு வந்து நிறைவேற்றி விட்டார்கள். காசித் ஆவணங்களை மட்டும் தான் தர முடியும். சி.சி.டி.வி. கேமரா பதிவுகளையோ காட்சிகளையோ தர முடியாது என்று தேர்தல் நடத்தை விதிகளில் திருத்தம் கொண்டு வந்து விட்டார்கள். தவறு செய்யவில்லை என்றால் தருவதில் என்ன தயக்கம்?

“வெளிப்படத்தன்மை கொண்ட தேர்தல் முறையை ஒழிக்கும் வகையில் தேர்தல் நடத்தை விதிகள் 93 (2) (அ)-இல் செய்யப்பட்டுள்ள ஆபத்தான திருத்தத்தால் மக்களாட்சி தனது மிகப்பெரும் அச்சுறுத்தலை ஒன்றிய பா.ஜ.க. அரசிடம் இருந்து எதிர்நோக்கியுள்ளது. இதன் மூலம், அரசியலமைப்புச் சட்டத்தின் அடிப்படையான கூறுகளுள் ஒன்றினை அழித்துள்ளது. தனது அமைப்பின் சுதந்திரத்துக்காகப் போராடுவதற்குப் பதிலாகத் தேர்தல் ஆணையமும் பிரதமர் மோடி அவர்கள் தலைமையிலான அரசின் அழுத்தத்துக்கு மனமுவந்து பணிநிறுப்பதும், நேர்மையான - நியாயமான தேர்தல் எனும் தனது குழந்தையையே அது உருக்குலைத்திருப்பதும் அதிர்ச்சியளிக்கிறது” என்று தமிழ்நாடு முதலமைச்சர் மு. க. ஸ்டாலின் அவர்கள் கண்டனம் தெரிவித்துள்ளார்கள்.

அரியானா, மகாராஷ்டிரா ஆகிய மாநிலத் தேர்வுகள் சந்தேகத்துக்குரியதாக உள்ளது. திடீரென இரண்டு மணி நேரம் அறிவிப்புகளை நிறுத்துகிறார்கள். பின்னர் திடீரென பா.ஜ.க. முன்னிலை என்று பரப்புகிறார்கள். அவசர அவசரமாக அறிவிக்கிறார்கள். வாக்குப் பதிவும், எண்ணிய வாக்கும் நேர் செய்யப்படாமல் முடிவுகள் அறிவிக்கப்படுகிறது. முழுமையாக வாக்குகளை எண்ணாமல் பாதியில் நிறுத்தி வெற்றியை அறிவித்தார்கள். இவை வெளியில் தெரிந்துவிடக் கூடாது என்பதற்காகத் தான் சி.சி.டி.வி. காட்சிகளைத் தர மறுக்கிறார்கள்.

2022 ஆம் ஆண்டு உச்சநீதிமன்றம் சொன்ன எச்சரிக்கையைத் தான் இப்போது நடைமுறையில் பார்க்கிறோம். **“ஜனநாயகத்தில் தேர்தல் எந்த வித சந்தேகமும் இன்றி நியாயமாக நடைபெற வேண்டும். புனிதத்தன்மை காக்கப்படுவதை தேர்தல் ஆணையம் உறுதி செய்ய வேண்டும். இல்லையென்றால் மோசமான விளைவுகள் ஏற்படும்”** என்று கூறியது உச்சநீதிமன்றம். அதைத் தான் இப்போது பார்க்கிறோம். மர்மத் தேர்தல் முடிவுகளுக்கு முற்றுப் புள்ளி வைக்க வேண்டும்.



முதலமைச்சர் மு. க. ஸ்டாலின் அவர்களை நேற்று முன்தினம் (31.12.2024) முகாம் அலுவலகத்தில், சென்னை மாநகர காவல் ஆணையர் ஆ. அருண் மற்றும் காவல்துறை உயர் அலுவலர்கள் ஆங்கிலப் புத்தாண்டையொட்டி சந்தித்து வாழ்த்துப் பெற்றனர்.

நெல்லை எம்.எம்.சாமி ஏற்பாட்டில்! இரா.லட்சுமணன் -

தா.வ. மு.கஜேந்திரன் முன்னிலையில்!

சுவை தொ.மு.ச சார்பாக திண்ணைப் பிரச்சாரம்!

என்.எம்.கதிரசேன் - ஜெ.பிரேம்ஆனந்த் -

வெ.சு.சத்தியநாராயணன் பங்கேற்பு!

சென்னை, ஐன.02 - தமிழ்நாடு முதலமைச்சர் கமுகத் தலைவர் மற்றும் தமிழ்நாடு துணை முதலமைச்சர் உதயநிதிஸ்டாலின் அவர்களின் ஆணைக்கிணங்க தொ.மு.ச பேரவை பொதுச் செயலாளர் மு.சண்முகம் சென்னை வடக்கு மாவட்ட பொறுப்பாளர் ஆர்.டி.சேகர் எம்.எல்.ஏ. ஆர்.கே.நகர் சட்டமன்ற உறுப்பினர் ஜே.ஜே.எபிசேன் ஆகியோரின் அறிவுறுத்தலின்படி

ஆர்.கே.நகர் கிழக்கு பகுதி 39(அ) வட்டம் பூண்டிதங்குமான் தெருவில் அமைந்துள்ள சுவைத் தொழிலாளர் குடியிருப்பில் சுவை தொழிலாளர் தொ.மு.ச மாநில தலைவரும் மாவட்ட பிரதிநிதியுமான நெல்லை எம்.எம்.சாமி ஏற்பாட்டில் ஆர்.கே.நகர் கிழக்கு பகுதி செயலாளர் இரா.லட்சுமணன், 39(அ) வட்ட செயலாளர் தா.வ.மு.கஜேந்திரன் ஆகியோர் முன்னிலையில் திண்ணைப் பிரச்சாரம் நடைபெற்றது.

இந்நிகழ்வில் மாவட்ட மாணவர் அணி அமைப்பாளர் வெ.சு.சத்தியநாராயணன், மாவட்ட இளைஞர் அணி துணை அமைப்பாளர் கட்டெ.ப.சோமசுந்தரமூர்த்தி, முன்னாள் மாவட்ட பொறுப்புக் குழு உறுப்பினர் எஸ்.பி.எஸ்.புத்தன், பகுதி துணை செயலாளர் ஆர்.டி.ராஜா, 39வது வட்ட செயலாளர் என்.எம்.கதிரசேன், 43(அ) வட்ட பொறுப்பாளர் ஜெ.பிரேம்ஆனந்த், 39வது வட்ட மாமன்ற உறுப்பினர் தேவிக்கதிரசேன், 39(அ) வட்ட நிர்வாகிகள் கே.அமலக்கலம், எஸ்.சுரேஷ் குமார், எம்.மோகன், ஜி.சசிசுமார், பி.பாஸ்கர், பி.பாஸ்பாண்டியன், சந்தன்குமார், கண்ணன், எம்.ஸ்ரீவரன், பிரசாந்த், சரத், எஸ்கார்த்திக், மற்றும் சாமி ஏற்பாட்டில் ஆர்.கே.நகர் கிழக்கு பகுதி செயலாளர் இரா.லட்சுமணன், 39(அ) வட்ட செயலாளர் தா.வ.மு.கஜேந்திரன் ஆகியோர் முன்னிலையில் திண்ணைப் பிரச்சாரம் நடைபெற்றது.



தமிழ்நாடு முதலமைச்சர் மு. க. ஸ்டாலின் அவர்களை நேற்று முன்தினம் (31.12.2024) முகாம் அலுவலகத்தில், தலைமைச் செயலாளர் நா.முருகானந்தம், ஆங்கில புத்தாண்டையொட்டி சந்தித்து வாழ்த்துப் பெற்றார்.

மாணவிகளிடம் அச்ச உணர்வை ஏற்படுத்த - உள் நோக்கத்துடன்

அருவருப்பு அரசியல் செய்யும்- 'சேடிஸ்ட்' மனநிலையை பழனிசாமி நிறுத்த வேண்டும்!

சென்னை, ஐன.2 - அரசியல் இருப்பைக் காட்ட தமிழ்நாட்டு மாணவியிடம் அச்ச உணர்வை ஏற்படுத்தும் உள்நோக்கத்துடன் எப்படி பழனிசாமி செயல்படுகிறார் என்றும் அருவருப்பு அரசியல் செய்திறார் சேடிஸ்ட் மனநிலையை பழனிசாமி நிறுத்த வேண்டும் என்றும், சட்டத்துறை அமைச்சர் எஸ்.ரகுபதி கண்டனம் தெரிவித்துள்ளார்.

இதுகுறித்து அமைச்சர் எஸ். ரகுபதி விடுத்துள்ள அறிக்கை வருமாறு:-

ஒரு பொய்யை திரும்பத் திரும்பச் சொன்னால் உண்மையாகி விடும் என கோயபல்ஸ் பாணி பிரச்சாரத்தில் இறங்கியிருக்கிறார் எதிர்க்கட்சித் தலைவர் பழனிசாமி. திராவிட மாடல் ஆட்சியில் துணிச்சலாக வெண்கள் புகார் அளிப்பதை பொறுத்துக் கொள்ள முடியாமல் புகாரளித்தவர்களுக்கு மட உடைச்சலை ஏற்படுத்தும் விதமாக தீனமும் அவரது நடவடிக்கைகள் மாறி வருகின்றன.

தினமும் நிகழ்வை நினைவூட்டும் வகையில் ஊடகங்களில் செய்தியாக்குவதை ஒரு அஞ்சல்தாவாக வைத்திருக்கும் பழனிசாமியின் நடவடிக்கைகள் பிரைரைத் துன்புறுத்தி மகிழ்ச்சிகளையும் அவரது சேடிஸ்ட் மனநிலையை காட்டுகிறது. இனி புகாரளித்தால் நம்மை வைத்து அரசியல் செய்துவிடுவார்கள் என்ற பயத்தை பெண்களிடம் உருவாக்கவே பழனிசாமி திட்டமிடுகிறார் எனத் தோன்றுகிறது.

வதந்தி பரப்பும் பழனிசாமி! அண்ணா பல்கலைக்கழக பாலியல் வன்கொடுமை விவசரத்தில் தமிழ்நாடு அரசு வெளிப்படையான நேர்மையான நடவடிக்கைகள் எடுத்துக் கொண்டிருப்பதை தமிழ்நாட்டு மக்கள் நன்குறிவர். ஆனால் ஊடகத்தில் வந்த செய்தி ஊடகத்தில் வந்த செய்தி என சொல்லி வதந்திகளை மட்டும் தானே பழனிசாமி பரப்பி வந்துள்ளார்?

அரசிடம் நேர்மையும் உண்மையும் இருக்கும் காரணத்தினால்தான் அதிமுக முன்வைக்கும் விமர்சனங்களுக்கு உடனாக் கடன் எங்கள் அமைச்சர்கள் எதிர்வினை ஆற்றுகிறார்கள். எப்படி பழனிசாமி சொல்லும் அத்தனை குற்றச்சாட்டுகளுக்கும் வெளிப்படையாக பதில் அளிக்கப்பட்டிருக்கிறது.

காவல்துறைதான் FIR யை வெளியிட்டுள்ளது என்ற அபரண்ட பொய்யை பாஜகவுடன் சேர்ந்து பரப்பினார். சென்னை மாநகர காவல் ஆணையர் FIR யை காவல்துறை வெளியிடவில்லை என்றிய அரசு IPC யிலிருந்து BNS க்கு மாற்றம் செய்ததால் ஏற்பட்டது.

அமைச்சர் எஸ்.ரகுபதி கடும் கண்டனம்!

தொழில்நுட்பப் பிரச்சனையால் FIR வெளியானது என விளக்கம் அளித்தார். ஆனால் அதையும் ஏற்காமல் தொடர்ந்து பொய் பரப்பி வந்தார் பழனிசாமி. தற்போது FIR கசிந்த விவகாரத்தில் ஒன்றிய அரசு இணையதளத்தில் ஏற்பட்ட தொழில்நுட்ப கோளாறு காரணம் என்று ஒன்றிய அரசின் தேசிய தகவலியல் மையமே (NIC National Informatics Centre) அதி காரப்பூர்வமாக தெரிவித்திருக்கிறது. அற்புத்தமாக பொய் பேசிய பழனிசாமி, நியாயமாக மக்கள் முன்மன்னியுக்கேட்டிருக்கவேண்டும் ஆனால் கேட்டபாரா இல்லை அடுத்த பொய்க்கு தாவிவிட்டார்.

அரசு உத்தரவாதம்! குற்றவாளி குாணசேகரன், 'சார்' என்று ஃபோனில் யாரிடம் பேசினான் என்று கேட்கிறார். அவன் அந்த மாணவியை மிரட்டுவதற்காகவே அப்படி போனில் பேசுவதாக நடித்திருக்கிறான் என காவல்துறை ஆணையர் விளக்கி புகுக்கிறார். விசாரணையின் முடிவில் குற்றவாளிகள் யாராக இருந்தாலும் தண்டிக்கப்படுவர் என அரசு உத்தரவாதம் அளித்திருக்கிறது. இப்படி உண்மைகள் வெளிப்படையாக வெளி வந்து கொண்டிருக்கின்றன. உண்மைகளை தாங்கிக் கொள்ள முடியாமல் அற்ப அரசியலில் ஈடுபடும் பழனிசாமி ஏதையோ மறைப்பதாக உளறி வருகிறார். இந்த வதந்தி அரசியல் எல்லாம் ஒரு நாளும் மக்களிடம் எடுபடாது.



சரித்திரப் பதிவேடு குற்றவாளிகளை கண்டனத்திற்கு ஏன் என பொங்குகிறார் பழனிசாமி! கடந்த 2014 முதல் 2019 வரையில் தான் குாணசேகரன் குற்ற செயல்களில் ஈடுபட்டுள்ளான். அப்போது யார் ஆட்சி செய்தது என்பதை பழனிசாமி மறந்துவிட்டாரா? பல குற்றங்களில் ஈடுபட்ட குற்றவாளிக் தண்டனை கிடைக்க பழனிசாமி ஆட்சி என்ன முயற்சி எடுத்தது? பாலியல் குற்றம் செய்தவனை வெறும் திருட்டு வழக்கு மட்டும் போட்டு குற்றவாளியை தப்பிக்கவிட்ட மோசமான ஆட்சிதான் பழனிசாமியின் ஆட்சி. அப்போதே கடுமையாக தண்டிக்கப்பட்டிருந்தால் இன்று இது போன்ற நிகழ்வே நடந்திருக்காது.

கள்ளக் கூட்டாளி!

தனது கள்ளக்கூட்டாளி பாஜகவுடன் சேர்ந்து அரசியல் நாடகம் நடத்தி வருகிறார் பழனிசாமி. மாணவிகளின் கல்விக்காக தமிழ்நாடு அரசு பல்வேறு நடவடிக்கைகளை மேற்கொண்டு வருகின்றது.

பெற்றோரிடமும் அச்ச உணர்வை ஏற்படுத்தும் அதிமுக பாஜக கள்ளக் கூட்டணியின் உள்நோக்கம் என்னவென்று மக்கள் புரிந்து கொள்வார்கள்.

கூடாமல் பொய் சொல்வதில் பச்சை பொய் பழனிசாமிக்கு நீக்கிய யாரும் இல்லை என்கிற அளவில் தான் அவர் கூறிய நிகழ்வுகள் இருக்கின்றன. பொள்ளாச்சி வழக்கினை சிறீஷ் க்கு உடனடியாக மாற்றினேன் என பெருமையாகக் கூறுகிறார். அதி.மு.க. வின் முக்கிய புள்ளிகள் மறைமுகமாகவும், அதி.மு.க.வின் பொள்ளாச்சி நகர இளைஞரணி செயலாளர் அருளானந்தம் முக்கியக் குற்றவாளியாக இருந்ததாலும், எப்படி பழனிசாமி பீதியு துளியும் நம்பிக்கை இன்றி பொதுமக்கள், மாணவர்கள், எதிர்க்கட்சிகள் நடத்திய கடும் போராட்டத்தால் CBI யிடம் வழக்கு ஒப்படைக்கப்பட்டது. ஆனாலும் ஒன்றிய பாஜகவோடு அதிமுகவின் கள்ளக்கூட்டணி தொடர்வதால் பொள்ளாச்சி பாலியல் வன்கொடுமை வழக்கில் இன்னும் விசாரணை முடியாமலேயே இருக்கிறது.

பாலியல் குற்றவாளிகளின் புகலிடம்!

பொள்ளாச்சி முதல் அண்மையில் இராமேசுவரத்தில் குளியலறையில் கேமரா வைத்து கைதானவர்கள் வரை பாலியல் குற்றவாளிகளின் புகலிடமாக அதி.மு.க.வே இருந்து வருகிறது என்பது கண்ணு. தனது அரசியல் இருப்பை

காட்டிக்கொள்ள அண்ணா பல்கலைக்கழக வழக்கை பயன்படுத்தி பாதிக்கப்பட்டவருக்கு நாளும் உள்வியல் துன்புறுத்தலை ஏற்படுத்தும் கேவலமான, இழிவான, அருவருப்பு அரசியலை பழனிசாமி நிறுத்திக் கொள்ள வேண்டும்.

கெட்டிக்காரன் புறநு எட்டு நாட்கள் என்பார்கள் ஆனால் பழனிசாமியின் புறநு ஒரு நாள் கூட நீடிப்பதில்லை. அந்த விரக்தியில் தீரும்பத் தீரும்ப அதே பொய்களை பேசி தமிழ்நாட்டு மக்களை ஏமாற்ற நினைக்கிறார் பழனிசாமி.

பெண்கள் மீதான வன்முறையை நிகழ்த்துபவர்கள் எவரும் முதலமைச்சரின் ஆட்சியில் இரு நாளும் தப்பிக்க முடியாது. கடந்த 2022-ஆம் ஆண்டு யாழ்க்கிணை ரயில் நிலையத்தில், ஒரு தலை காதலை ஏற்க மறுத்த சத்தியப்பிரியா என்ற கல்லூரி மாணவியை மின்சார ரயிலில் தள்ளி விட்டு கொலை செய்த கொலை யாளி சதீஸ்க்கு இரண்டே வருடத்தில் முழு விசாரணையும் முடிந்து தமிழ்நாடு காவல்துறை மற்றும் தண்டனைக் கிடைக்கும் வகையில் சிறப்பாக செயல்பட்டுள்ளது திராவிட மாடல் ஆட்சியின் இன்னும் விசாரணை முடியாமலேயே இருக்கிறது. சத்தியப்பிரியா கொலை வழக்கில் குற்றவாளிக் எப்படி விசாரைக அடக்கப்பட்ட தண்டனையை இந்த அரசு பெற்றுத் தந்ததோ அதே போல இந்த வழக்கை உறுதியான நடவடிக்கைகளை எடுத்து விசாரணை நீதியை இந்த அரசு பெற்று தரும்.

இவ்வாறு அமைச்சர் எஸ். ரகுபதி தெரிவித்துள்ளார்.



ஈரோடு தாண்டாம் பாலையம் விநாயகா கெட்ஸ் கைத்தறி நெசவாளர் கூட்டுறவு சங்கத்தின் புதிய கட்டடத்தினை வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி திறந்து வைத்தார். நிகழ்வில் ஈரோடு நாடாளுமன்ற உறுப்பினர் கே.இ.பிரகாஷ், வீரமணி, கைத்தறி மற்றும் துணி நூல் துறை உதவி இயக்குனர் சரவணன், கொடுமுடி ஒன்றிய செயலாளர் ப.நராஜ், கு.இளஞ்செழியன், கொல்லன் கோவில் பேரூராட்சி தலைவர் பூசுந்திரசேகர், மேலாளர் இளங்கோவன் உள்ளிட்ட பலர் உள்ளனர்.